
Məqalədə tut ağacına ciddi zərər verən Pseudaulacaspis pentagona (Targ-Toz.) - tut çanaqlı yastıcasın- 
dan və onun biotənzimlənməsində iştirak edən parazit və yırtıcılar haqqında məlumat verilir. Müəy- 
yən olunmuşdur ki, bu zərərvericinin sayının biotənzimlənməsində yırtıcı Chilocorus bipustulatus L. 
parabüzəni və parazit Encarsia auranti (Chalcididae) daha effektlidir. Tut çanaqlı yastıcasına qarşı 
biolofi mübarizədə istifadə etmək məqsədilə onların bioekoloji xüsusiyyətləri, təsərrüfat əhəmiyyəti və 


yayılmaları öyrənilmişdir. 


Açar sözlər: tut ağacı, zərərverici, yastıca, parazit, böcək, biolofi mübarizə 


GİRİŞ 


Tut ağacı tutkimilor (Moraceae) fəsiləsinin tut 
cinsinə (Morus) daxildir. Bu cinsin nümayəndələri 
mülayim, tropik və subtropik zonalarda geniş yayıl- 
mışdır. Azərbaycanda tut bitkisinin bir çox növləri 
yayılıb, eyni zamanda qiymətli bitki kimi respubli- 
kanın əksər rayonlarında çox qədimdən becərilir. 
Abşeronda qara və ağ tut daha geniş yayılmışdır. Tut 
bitkisi uzunömürlü, tez böyüyən, çoxillik ağac cin- 
sinə aid olub, işıq və istilik sevən bitkidir, susuzluğa 
dözümlüdür. Arıçılıq sənayesində böyük əhəmiyyəti 
vardır. Köklərinin qabığından və yarpaqlarından dər- 
man vasitəsi kimi istifadə edilir. Tacinin sixligina və 
ağacların dekorativliyinə görə ağ tutun bir sıra for- 
maları (ağlayan, şarşəkilli, piramidal, qızılı, ilan 
formalı) dekorativ bitki kimi yaşayış məntəqələrinin 
yaşıllaşdırılmasında istifadə olunur. Qidalı maddələri 
ilə zəngin olan tutun yarpaqları ipək qurdunun tir- 
tılları üçün əvəzolunmaz qida mənbəyidir. Tut ağacı 
yalnız ipəkçilik üçün xammal olmayıb, insanların 
ərzaq rasionunda da əhəmiyyətli yer tutur. Tut ağacı 
da digər meşə və meyvə ağacları kimi zərərvericilər 
tərəfindən yoluxurlar. Son illərdə aşkar olunmuşdur 
ki, tut ağacına bir sira həşəratlar ciddi ziyan vurdu- 
ğuna görə bu bitkinin sistemli şəkildə mühafizəyə 
ehtiyacı vardır. Sənaye və ərzaq məhsulu kimi əhə- 
miyyətini nəzərə alaraq Abşeron yarımadasında tut 
ağacının inkişafına və çoxalmasına təsir edən zərər- 
vericilərinin növ tərkibinin aşkar edilməsi, onların 
bioekoloji xüsusiyyətləri, yayılması və entomofaq- 
larının öyrənilməsi vacib məsələlərdən biridir. 


MATERİAL VƏ METODLAR 
Materialın toplanması və işlənməsi entomolo- 
giyada qəbul edilmiş üsullarla həyata keçirilmişdir 


(Bopxcennyc, 1963, İsmayılova və b., 2008). Müşa- 
hidələr seçilmiş eyni bitkilər üzərində aparılmışdır. Bu 

məqsədlə hər dekadada ağaclardan 50 yarpaq və ya 10 
sm uzunluğunda 10 zoğ götürülmüşdür. Başlıca növ- 
lərin inkişaf  fenologiyası öyrənilmişdir. Yastıcalar 
bitkilərlə birlikdə qurudulmuşdur. Parazitləri öyrən- 
mək üçün yoluxmuş budaqlar qapalı şüşə qablara 
yığılmışdır. Tədqiqat müddətində çoxlu sayda şəkillər 
və videomateriallar çəkilmişdir. Məqalədə verilmiş 
şəkillər 2007-2008-cu illərdə Sony DSC-T70 foto- 
aparatı ila çəkilmiş və şəxsi arxivdə saxlanılır. 


NƏTİCƏLƏR VƏ ONLARIN MÜZAKİRƏSİ 


Son dövrlərdə Abşeronda tut çanaqlı yastıcası 
tut bitkisinin ciddi zərərvericisinə çevrilmişdir. Tut 
çanaqlı yastıcasının vətəni Çin, Koreya və Yaponi- 
yadır. Karantin zərərvericidir. Polifaq olduğuna 
görə, tutdan başqa bir çox meyvə və meşə ağac- 
larına, giləmeyvə və dekorativ bitkilərə zərər vurur 
(Mustafayeva, 2003). Zoğ, budaq və gövdədə məs- 
kunlaşır. Yoluxma yüksək olduqda tutun hətta 
meyvələrində də məskunlaşaraq, məhsulu məhv 
edirlər. Bitkinin şirəsi ilo qidalanaraq onların zəiflə- 
məsinə və qururmasına səbəb olur. Yumurta qoyma 
qabiliyyətinin çox yüksək olması, ekoloyi sıxlığı bu 
zərərvericinin çox sürətlə yayılmasına səbəb olur. 
Populyasiyanın sıxlığı yüksək olduqda budaqların 
cavan zoğlarında yalnız dişilər məskunlaşır (Şəkil 
1). Erkəklər əsasən qalın budaqlarda və gövdədə 
üstünlük təşkil edirlər. Güclü yoluxma zamanı er- 
kəklərin populyasiyasının sayı çox olduqda ağacın 
budağı erkək çanaqlarla o qədər sıx olur ki, budaq 
təmamilə ağappaq görünür (Şəkil 2.). Yastıca kəs- 
kin cinsi dimorfizmə malikdir. Mayalanmış dişilər 
qışlayırlar. Dişinin inkişafı çanağın altında gedir. 
Yetkin dişi fərdin çanağı dairəvi və ya oval for- 
mada olur, bədəninin uzunluğu 1,0-1,55 mm, ça- 
nağın diametri iso 1,7-2,8 mm olub, ağ və ya çirkli 
ağ rəngdədir, sanki 3 his-sədən ibarətdir. 





Se 
Şəkil 1. Tut budağında tut çanaqlı yastıcasının dişi 
fərdləri 


ə d. 


Şəkil 2. Tut budağında tut çanaqlı esr erkək — 
fərdləri 


Hərəkətsizdir, qanadsızdır, ayaqları və ğözü yox- 
dur, bığcıqları reduksiyaya uğrayıb. Bədənləri sa- 
rimtil narıncı rəngdə olur. Erkəklərin çanağı uzun- 
sov ağ rəngli olub, qalxanın baş hissəsində sürfə qa- 
bığı və uzununa 2 novşəkilli şırımı var. Yetkin er- 
kəkin uzunluğu 0,5-1,0 mm olub, sarı rəngli və qa- 
nadlıdır. Tut çanaqlı yastıcasının fenologiyasını öy- 
rəndikdə onların 3 nəsil verdiyi məlum olmuşdur. I 
nəslin inkişafı erkən yazda başlayır. Bu zaman yu- 
murtalar dişi fərdin yumurta borularında inkişaf 
edir və mayın I-II ongünlüyündən etibarən yumurta 
qoymağa başlayırlar. Onların reproduksiyası zama- 
nı yumurtalarında dixroizm müşahidə olunur. Açıq 
sarı rəngli yumurtalardan erkəklər, tünd narıncı rəng- 
lilərdən isə dişilər inkişaf edir. Yumurtadan çıxmış 
”avara fərdlər” də həmin rənglərdə olurlar. Çanağın 
altında ya qarışıq, ya da eynı rəngli yumurtalara rast 
gəlmək olur.Yumurtaları qoyarkən zəncir kimi bir- 
birinə yapışmış olurlar. Zəncirdə bəzən 10 və daha 
artıq yumurta bitişik ola bilir (Şəkil 3). Dişilər cana- 
ğın altına 40-dan 170-ə qədər yumurta qoya bilirlər. 

May ayında avara fərdlər çıxır. Avaraların çı- 
xışı 2 həftə müddətində may ayında havanın orta 
temperaturu 14,5°C olduqda baş verir. I yaş mərhə- 
ləsinin sürfələri mayın sonunda qabığını dəyişərək 
ağacın zoğlarına yapışaraq ağ qalxanla örtülür və II 
yaş mərhələsinə keçirlər. Tyunun əvvəlində II yas 
mərhələsindən yetkin dişilərə keçirlər. I nəslin 
erkəklərinin uçuşu 10 gün davam edir. 


Abşeronda Tut Ağacına Zərər Verən Tut Çanaqlı 





Şəkil 3. Tut çanaqlı yastıcasının yumurta qoyma 
prosesi 














Şəkil 4. Tut çanaqlı yasticasinin paraziti Encarsia auranti 


II nəslin erkəklərinin uçuşu iyulun sonu, avqustun 
əvvəlində baş verir. II nəslin uçuşu iso oktyabrda 
olur. Bu zaman həm I, hom də III nəslin erkəklərinə 
rast gəlinir. Orta günlük temperatur 6-11 "C olduqda 
dişilər yumurta qoyurlar. İyunun II ongünlüyünün 
sonunda populyasiyada artıq cinsi yetkin dişilərə 
təsadüf olunur. II nəslin dişiləri avqustun sonundan 
sentyabrın əvvəlinə kimi davam edir. II nəslin cavan 
dişiləri oktyabrın əvvəlində və ortalarında görünür- 
lər. Tut canaqlı yastıcasının təbii düşmənlərinin siya- 
hısına 27 növ parazit və 20 növ yırtıcı həşərat daxıl- 
dir (KoHcTaHTHHOBa, 1990). Bunlardan ən effektlisi 
Encarsia berlesai sayılır. Bir sıra ölkələrdə zərərve- 
ricinin sayının azalmasında bioloji vo inteqrir mü- 
barizədə ondan istifadə edilir. Azərbaycanda tut ça- 
naqlı yastıcasının say tənzimində Aphytis proclia 
Walker, Encarsia aurantii (Şəkil 4) və 
Aspidiotiphagus citrinus mühüm rol oynayır. Aphytis 
proclia polifaqdir, müxtəlif çanaqlı yasticalarda 
parazitlik edir. Aphytis proclia xarici parazitdir, 
yumurtasını çanağın altındakı yastıcanın bədəninin 
üzərinə qoyur. 

Yumurtadan çıxan sürfə yastıcanın bədəni 1lə 
qidalanır, böyüyür və puplaşır. Aphytis proclia yu- 
murta, sürfə və pup mərhələsində çanaqlı yastıca-nın 
dışı fərdinin içərisində qışlayır. Parazit sarımtıl 
rənglidir. I nəslin parazitləri mayda ucur (Şəkil 5). I 
nəslin tam inkişafı 30-35 gündür. İldə 4-5 nəsil verir. 

Digər növlər- Encarsia aurantii və Aspidiotiphagus 
citrinus endoparazitdirlər, yastıcanın bədəni daxi- 
lindo inkişaf edir. Encarsia aurantii az saylıdır, tut 
çanaqlı yastıcasının say tənzimində rolu azdır. 





Şəkil 5. Parazitin tut çanaqlı yastıcasının çanağında 
açdığı uçus dəliyi. 





Abşeron yarımadasında tut bitkisində tut ¢a- 
naqlı yastıcasının sayının tənzimlənməsində xilo- 
korus böcəyinin mühüm əhəmiyyəti vardır. Chiloco- 
rus bipustulatus L. (Linnaeus, 1758) faydalı növ 
olub, Avropada, Rusiyanın Avropa hissəsinin cənu- 
bunda, Sibirdə, Qafqazda, Orta Asiyada, Baykalyanı 
ərazilərdə, Monqolustanda geniş yayılmışdır (Şəkil 
6). Meşə və parklarda,ışıqlı bağçalarda rast gəlinir. 
Chilocorus bipustulatus parabüzənı yastıcaların, ağ- 
qanadlının yırtıcısı kimi qeyd olunmuşdur. Abşe- 
ronda geniş yayılmışdır. Yalnız ağaclarda müşahidə 
olunur. May ayından oktyabr ayına kimi həm imaqo, 
həm də sürfələrinə rast gəlmək olur. 

Əsas qidasını Diaspididae fəsiləsinin yastıcaları 
təşkil edir. Qida azlığı olduqda yalançı çanaqlı yastı- 
caları, o çümlədən avstraliya şırımlı yastıca ilə qida- 
lanırlar. Həm sürfələri və həm də yaşlı fərdləri çox 
acgözdür. Qidasini sona qədər sürətlə yeyirlər. Bu 
böcəklər özünəməxsus qaramtıl qırmızı rəngdə olub, 
başı açıq rəngli, döş, qarıncıq və ayaqları qırmızıdır. 
Soyuğa davamlı deyillər. Bədənin uzunluğu 3-5 mm 
olub, bığcıqları 8 buğumludur. Xilokorus böcəyi 
Abşeronda 2 nəsildə inkişaf edir. Birinci nəsil iyun 
ayının sonunda, 2 nəsil sentyabrın əvvəlində başa 

çatır. Yetkin mərhələdə ağacların gövdəsində olan 
çatlarda, budaqların qoltuq hissəsində, kökətrafı 
torpaq çatlarının günəş düşən yerlərində qışlayırlar. 





: 
YT” x. d 


Şəkil 7 ı Ch. bipustulatus böcəyinin topa halında 
qoyulmuş yumurtaları 


Şəkil 8. Ch. bipustulatus böcəyinin II yaş sürfəsi 


Qışlamanı keçirən böcəklər havanın temperaturun 
dan asılı olaraq martın sonu, aprelin əvvəlində yastı- 
calarla yoluxmuş ağacların üzərində müşahidə 
olunurlar. 2-3 həftə ərzində cütləşmə prosesi gedir. 
Bir xilokorus gün ərzində 25-30,bir ay müddətində 
iso 300-500 tut çnaqlı yastıcası ilo qidalanır. Bunun 
da 22 hissəsini dişi yastıcalar təşkil edır (Şəkil 6). 
Mayın I-II ongünlüyündə canaqlı yastıca çanaq- 
larının yanına, boş çanaqların altına, ağac qa- 
bıqlarının çatlarına tək-tək və ya topa halında (3-5 
ədəd), əlverişli yerlər olduqda hətta 10-15 ədəd 
yumurta qoyurlar. Laboratoriya şəraitində kartof 
üzərində artırlmış xilokoruslarin kartofun gözcü- 
yündə topa halında 15-ədək yumurta qoymağı 
qeydə alınmışdır (Şəkil 7). 

Orta hesabla dişilərin nəsilvermə qabiliyyəti 
120-130 yumurtaya çatır. Narıncı rəngli yumurtalar 
sürfələr çıxmazdan əvvəl tündləşirlər. 5-8 gündən 
sonra yumurtalardan 0,1 mm uzunluğu, üzərində 
qılcıqları olan qaramtıl rəngli sürfələr çıxır.Sürfənin 
birinci qarın seqmenti iso ağ rənglidir (Şəkil 8 və 9). 

Sürfələr 4 yaş mərhələsi keçirərək, 3 dəfə 
qabıq dəyişirlər. Qabıq dəyişmədən əvvəl bədəninin 
arxa hissəsi ilo substrata yapışırlar. I yaşlı sürfələrin 


3-4 günlük inkisafindan sonra I qabıqdəyişmə baş 
verir və II yaşlı sürfələrə çevrilir lər. Bu sürfələr 
sarımtıl rəngli olub, nisbətən iridirlor. 3-4 gündən 
sonra yenidən qabıqdəyişmə baş verir. 





Şəkil 9. Ch. bipustulatus böcəyi dişi yastıca ilə 
qidalanarkən 





Şəkil 10. Ch. bipustulatus böcəyinin pup mərhələsi 


IV yaşlı sürfələr təxminən 6-8 gün aktiv qidalan- 
dıqdan sonra sükut halına keçir və pupönü mərhələ 
başlayır. 2-3 gün bu vəziyyətdə qalan sürfələr 
həmin yerə yapışaraq pup halına keçirlər (Şəkil 10). 

Puplaşmadan öncə bir yarpaqda bir neçə sürfə ol- 
maqla qruplaşırlar. Sürfə mərhələsi 12-14 gün da- 
vam edir. Pup mərhələsi 6-8 gün çəkir və pupdan 
yetkin fərdlər çıxır. Pupdan çıxmış fərdlər (imaqo) 
əvvəlcə açıq rəngli olub passivdirlər. 2-3 gündən 
sonra aktivləşirlər. Havanın temperaturu 35”C-dən 
çox olduqda xılokoruslara az təsadüf olunur. 

Onlar yarpaqların arasında, ağacların qabığı 
altında diapauzaya gedirlər. Ch.bipustulatus tut ça- 
naqlı yastıcasının sürfələrinə nisbətən II va HI yas 
mərhələsində olan yastıcalara üstünlük verir, yas- 
tıcaların sayı azaldıqda isə digər yoluxmuş ağaclara 
keçirlər. 

IHapa3nTbı n XuMIMHHKH TyroBoH HinroBkH (Pseudaulacaspis Pentagona (Targ-Toz.) — 
Bpeanteas HekoBHMHBİ Ha Anmepone 


T.A. HeMan.ıoBa 
Mucmumym sooroeuu HAHA 
B craTbe TIDHB€/€HBI CBEMCHHA OO OTACHOM BpeNTese HTCTKOBHHBİ — TYTOBOHT  HTOBKe Pseudaulacaspis 
pentagona (Targ-Toz.), a TakoxKe o Mapa3uTax H XHHHHKƏX, TIDHHHMƏTOHIMX yuacTH€ B ee ÖHOperyzsMHR. 
YcTaHoBJIeHO, HTO HaHÖoee əd)) eKTMBHBİMH B ONOPeryIAWMH HHCHTEHHOCTH. ƏTOTO BDEHHTEVEİ. ABIIAIOTCA 
OO?Kbsi KOpOBKa Chilocorus bipustulatus L. u napaaur Encarsia auranti (Chalcididae). C nerbio ux 
HCTIO/I53OBaHVIS B OOpBOe C TYTOBOH HİHTOBKOİ, ÕÞIJIH W3y4eHbI UX ÖHOƏKOVTOTHUCCKH€ OCOOeCHHOCTH, 


XO34HCTBEHHOC€ 3HaH€HH€ H pacırpocTpaH€HH€. 


Açar sözlər: mymo6oe Oepe6o, 6pedumelb, uqumoska, napasum, ərcyk, Ouonoeuseckaa Oopböa 

Parasites and Predators of Mulberry Pest Homoptera, Pseudaulacaspis Pentagona (Yarg-Toz.) 
İn Absheron 


G.A.Ismayilova 
Institute of Zoology, ANAS 
Information on Pseudaulacaspis pentagona (Targ-Toz.) causing serious harm to Mulberry trees, parasites 
and predators involved in its bioregulation has been presented in the paper. Predator Coccinellidae 
(Chilocorus bipustulatus L.) and parasite Encarsia auranti (Chalcididae) appeared to be more effective in 
bioregulation of this pest’s number. For biological control over this pest its bioecological properties, 


economic importance and distribution were studied. 


Key words: Mulberry tree, pest, Pseudaulacaspis pentagona, parasite, bug, biological control 

